

### ڈاکٹر برہان احمد فاروقی صاحب، لاہور

(ج ۱) خلافت راشدہ کے بعد جب ملوکیت کا دور آیا تو اس تبدیلی سے زوال کا ایک انداز پیدا ہو گیا تھا جسے روکنے کے لیے علماء حق نے قانون مدقن کر کے سلاطین اُمراء کو اس کا پابند بنانا چاہا اور اس وقت تک سلاطین سے تعاون نہیں کیا جب تک قانون مدون نہ ہو گیا۔ اسے لوگ عدم تعاون سے تعبیر کرتے ہیں مگر تعاون میں یہ تامل اس لیے تھا کہ اگر قانون کے مدون ہونے سے پہلے سلاطین سے تعاون کیا گیا تو قانون کی بالادستی مجروح ہوگی اور سلاطین کی رائے کو برتری ہوگی۔ قانون کی تدوین زوال سیرت کو روکنے کے لیے ضروری تھی کیونکہ انفرادی زندگی میں اخلاق مصلحت بن رہا تھا اور معاشرتی زندگی میں نسلی تعاضد خود پسندی عربی و عجمی کا نتیجہ آتا و غلام کا امتیاز اور حاکم و محکوم کا امتیاز غالب آنے لگا تھا لیکن اسلامی اقداری نہیں تھیں اس لیے سلاطین کے اقتدار کی بدولت قانون کو قوت نافذہ تیسر تھی اور علماء کی ذمہ داری قانون سازی کے ذریعے اقدار حیات کی حفاظت تھی۔

مگر جب سلاطین کی نوازشات کی بدولت علماء میں شریعت کی بجائے تشرع (لفظ قانون کی پیروی) کا نقطہ نگاہ پیدا ہوا تو احکام شریعت کی اتباع میں خلوص ناپید ہونے لگا۔ اس کو پورا کرنے کے لیے صوفیاء نے تزکیے کی خاطر طریقت پر زور دیا اور مسلم معاشرے میں شریعت و طریقت دینی زندگی کے دو مظہر بن گئے جب تک سلاطین اقتدار سے اور قانون قوت نافذہ سے محروم نہیں ہو گئے تو قانون سازی کے ذریعے اقدار حیات کی حفاظت کی جاتی رہی لیکن انسان کی مجبوری یہ ہے کہ جب موثرات زندگی یعنی علم اخلاق مذہب، معاشرتی معیشت، سیاست اور بین الاقوامی زندگی بدل جائیں تو جو تدبیر اقدار

یات کی حفاظت کے لیے اس تبدیلی سے پہلے وضع کی گئی تھی اس کی خلاف ورزی کے غیر زندگی کے تقاضے پورے ہونے بند ہو جاتے ہیں اس صورت حال میں فقہائے اسلام اجتہاد کے ذریعے طریق کار میں وہ تبدیلی لانا چاہتے ہیں جس سے انحراف کی راہ اختیار کرنے لوں کو روکا جاسکے مگر ہمہ گیر اجتہاد اور فقہی اجتہاد میں فرق ہے اگر موثرات زندگی بدل جائیں، ورنہ زندگی کے تقاضے انحراف کے بغیر پورے ہونے بند ہو جائیں تو فقہی اجتہاد اس لئے بے اثر ہو جاتا ہے کہ قانون کی پیروی کی آرڈو ختم ہو جاتی ہے۔ مثلاً جب مسلم معاشرہ عالمی سطح کے معاشی انقلاب دوچار ہوا تو غالب معاشی نظام کی رُو سے تخلیقی جدوجہد کا تعطل حالت و حرمت رہا سے صرف نظم کئے بغیر رفع نہ کیا جاسکا۔ اس صورت حال میں معاشی تخلیقی جدوجہد کے تعطل کو رفع کرنے کے لئے رہا کو منافع کینے کا اجتہاد انحراف سے نہ بچا سکا جس کی وجہ یہ تھی کہ تخلیقی جدوجہد کے تعطل کو رفع کرنے کے لیے قرآن نے جو قرضِ حسنہ کو فرض میں قرار دیا تھا اسے مذہبی ذہن نے انفرادی ملکیت کے سرمایہ دارانہ تقدس کی خاطر مستحب قرار دیدیا۔

اندریں صورت جو اجتہاد اس صورت حال کا علاج تھا وہ قرضِ حسنہ کو لازم کرنے سے ممکن تھا جسے فقہی اجتہاد کی کم بنگا ہی زندہ نہ کر سکی۔

ج (۲) اجتہاد قانون سازی کے اندر جو نقص ہوتا ہے اس کو رفع کرنے کے لیے ضروری ہوتا ہے لیکن اگر تاریخی انقلاب نے اقدار حیات کو باقی ہی نہ رہنے دیا ہو تو قانون کا وظیفہ اقدار حیات کو پیدا کرنا نہیں، بلکہ قانون صرف ان کی حفاظت کر سکتا ہے بشرطیکہ اقدار مٹی ہوں اور قانون کو قوت نافذہ تیسرہ ہو۔ اگر اقدار حیات مٹ گئی ہوں تو وہ قانون سازی سے زندہ نہیں ہو سکتیں انہیں دوبارہ پیدا کرنے کے لئے وہی طریقہ کار اختیار کرنا ہوگا جس سے وہ پہلے پیدا ہوئی تھیں اور وہ قانون سازی نہیں تھا بلکہ اصلاح زندگی کے عناصر نصب العین کے لیے جو وجود کرنے سے وہ اقدار۔

پیدا ہوئی تھیں۔ اس بات کو سمجھ لیں تو فقی اجتہاد اور فکری اجتہاد میں امتیاز واضح ہوگا۔

**ج (۳)** اوامر و نواہی کی ایسی تشکیل جس میں ان کی پیروی سے اقدار حیات محفوظ

ہو جائیں اور ان کے خلاف ارتکاب کی راہ مسدود ہو جائے۔ اجتہاد کلائے گی۔

**ج (۴)** قیاس و استنباط کی دو حیثیتیں ہیں ایک تمثیلی اور دوسری استحصانی قرآن و سنت

کے احکام کی تعبیر میں یا تمثیلی قیاس و استنباط کو اختیار کیا گیا ہے یا استحصانی۔ اگر قانون

کی اصلاح نصب العین کے حوالے سے قانون کے مطابق زندگی کو منضبط و منقاد

بنانے کے لیے کی گئی ہوتی تو قرآن و سنت کے احکام کی تعبیر میں دونوں قسم کا قیاس

استنباط یک وقت کار فرما ہوتا اور قرآن و سنت کے احکام کی تعبیر کو اجتہاد سمجھنے

کی ضرورت پیش نہ آتی۔

ب۔ سنت قرآن کے احکام کے عین مطابق عمل کے نمونہ کمال کی حیثیت رکھتی ہے

اگر ہم نے سنت کو ماخذ قانون سمجھا ہوتا اور اس کے ماخذ قانون ہونے میں پہلے

سنت اور حدیث اور پھر حدیث اور روایت کے درمیان عزیمت کی بجائے

رضخت پر عمل کرنے کی خاطر التباس پیدا کیا ہوتا تو سنت سے نہ غلامی کو دوام

میسر آتا نہ باندیوں سے جنسی تشیع کا جواز نکلتا۔

**ج (۵)** اگر ائمہ اربعہ کے دور سے لے کر آج تک مؤثرات زندگی یعنی علم اخلاق

مذہب، قانون، معاشرت، معیشت، سیاست اور بین الاقوامی زندگی میں کوئی فرق

نہیں پڑا تو حضرت شاہ ولی اللہ کی رائے سے اختلاف کی کوئی گنجائش نہیں لیکن

اگر انفرادی زندگی میں مقصدیت کی بجائے بے مقصدی غالب آگئی ہو اور حصول

نصب العین کی جدوجہد میں کامیابی پر ایمان باقی نہ رہا ہو اور خواہشات ضبط و

انقیاد کی پابند نہ رہی ہوں اور معاشرتی زندگی میں کلمہ طیبہ کی بجائے جغرافیائی وحدت

دوستی و وحدتِ عمرانی و وحدت کے شعور کی اساس بن گئی ہو اور معیشت میں حرص و لالچ اور بخل کے غالب آجانے کی وجہ سے انفرادی ملکیت کا تقدس قائم ہو گیا ہو اور زندگی کے سیاسی پہلو میں ہوس اقتدار اتنی غالب ہو کہ اللہ تعالیٰ کی یہ نشاندہی ان تطع اکثرون فی الارض یضلوك عن سبیل اللہ کے باوجود کلمہ طیبہ کی بنیاد پر معاہدہ عمرانی کا وجود میں لانا غیر فوری متصور ہوتا ہو اور بین الاقوامی سطح پر اسلام کے خلاف دشمنی اتنی شدید ہو کہ اس میں کسی اضافے کی گنجائش باقی نہ رہی ہو اور عالم اسلام کے اندرونی انتشار نے امت مسلمہ کی وحدت کے شعور کو اتنا فنا کیا ہو کہ عالم اسلام ایسی سینتالیس مقتدر ریاستوں میں اختلال پذیر ہو کر رہ گیا ہو جو آپس ہی میں محاذ آرائی میں مصروف ہوں اور غیر اسلامی دنیا کی اسلام دشمنی بھی ان کے اندر اسلامی اتحاد کا شعور پیدا کرنے سے تاصر ہو تو کیا آئندہ اربعہ کے اجتہاد کی پیروی عالم اسلام کے اس ابتلاء کا مداوا ہو سکتی ہے۔ اگر ہو سکتی ہے تو چشم مار و شش دل ماشاد۔

ج (۶) فقہ اسلامی میں جمود کا اصلی سبب قرآنی اصطلاحات کا مفہوم خود قرآن سے اخذ کرنے کی بجائے لغت سے اخذ کرنا ہے۔ مثلاً کتاب و سنت کے حوالے سے کتاب ایک کلمے ہوئے ضابطے سے زیادہ متصور نہیں ہوتی اگر یہ صحیح ہو تو کافروں پر قرآن مجید کے اس طنز کا کوئی جواز پیدا نہیں ہوتا۔ اھدی ولا کتاب منین اگر کتاب لکھا ہو ضابطہ ہی ہے تو اسے تورات کی تمثیل پر قیاس کیا گیا ہے اور تورات کی تقدیر ہے کہ اس کا پیرو کوئی معاشرہ زوال میں مبتلا ہونے کے بعد نئی بعثت کے بغیر کبھی زوال سے نہیں نکل سکا۔ اس لئے قرآن کو بحیثیت کتاب تورات کی تمثیل پر قیاس کرنے والا ذہن ختم ہوت کی بنیاد پر اسلام اور مسلمانوں کے مستقبل سے مایوسی میں

بتلا ہوئے بغیر نہیں رہ سکتا۔

**ج (۷)** ائمہ اربعہ جس ماحول میں اجتہاد کی طرف متوجہ ہوئے تھے اس میں پیغمبرانہ

تعلیمات سے پیدا ہونے والی اقدار حیاتِ مسٹ نہیں گئی تھیں اس لیے اس دور

میں قانون سازی کی جدوجہد کتاب و سنت ، اجماع صحابہ اور قیاس کی بنیاد پر کی گئی

تھی اور تکمیل دین کا مفہوم تکمیل فقہ سمجھا گیا تھا مگر جسے قرآن تکمیل دین کہہ رہا ہے وہ

تکمیل فقہ ہرگز نہیں ہے کیونکہ فقہی ذہن نے تکمیل دین کا مفہوم انیسویں صدی تکمیل

لکم دینکھ۔ کے حوالے سے متعین کیا ہے مگر جب ہم پوری آیت پر غور

کرتے ہیں یعنی انیسویں یئس الذین کفرو امن دینکھ فلا تفتخون

واخترنی، انیسویں اکملت لکم دینکم وانتمتم، علیکھ نعمتی ورضیت

لکم الاسلام دینا۔ تو تکمیل دین اس رہنمائی سے عبارت ہوگی جس میں ولو

نکرہ المشرکون کے چیلنج کو پورا کرنے کی ضمانت تھی۔ اور وہ رہنمائی فقہی محکمت پر

مشتمل تھی بلکہ کوینی محکمت پر مشتمل تھی اور کوینی محکمت وہ کائناتی قوانین ہیں جن سے

وامرو نواہی کے اتباع کا ہم آہنگ ہونا اتنا ضروری ہے کہ اگر وہ ہم آہنگی پیدا نہ ہو

تو تمام وامرو نواہی کی پیروی انحراف کے برابر ہو جاتی ہے۔

اندریں صورت ائمہ اربعہ کے اصول اجتہاد اگر یہ ہوں کہ پہلے قرآن پھر حدیث

پھر اجماع صحابہ پھر قیاس پھر اجتہاد تو قرآن معاذ اللہ حاکم بدہن پانچویں درجے میں

ناقص ماخذ قانون قرار پاتا ہے جس کی کمی پہلے حدیث پھر اجماع صحابہ سے ، پھر

قیاس سے ، پھر اجتہاد نو سے پوری کی جاتی ہے۔ لہذا یہ امر غور طلب ہے کہ ایسی

صورت حال جس میں اقدار حیاتِ مسٹ رہی ہوں اور قانون سازی

موثرات زندگی کے بدل جانے کی صورت میں بے نتیجہ ہو کئی ہو تو اجہت و ہی

بے نتیجہ ہو کر رہ جاتا ہے پھر اس کے اصولوں کے بدلنے نہ بدلنے کا سوال ہی بے معنی ہے۔

ج (۸) جب اجتہاد ہی بے اثر ہو گیا تو مجتہد کے اوصاف عالیہ کی کیا ضرورت باقی رہ جاتی ہے۔ بلکہ قانون سازی کی بجائے پیغمبرانہ مقاصد کے لیے اطلاق کی احتیاج پیدا ہو گئی ہے۔

ج (۹) فقہی اجتہاد نہیں بلکہ فکری اجتہاد ناگزیر ہو گیا ہے اور اس کا طریقہ صرف کتاب سنت پر توجہ کو مرکوز رکھنے کے لیے شرک فی النبوت سے اجتناب کو ضروری سمجھنا ہے۔ مطلب یہ ہے کہ سنت رسول اللہ صلعم کے مقابلے میں کسی شخص کی رائے کو جگہ نہ دی جائے۔

ج (۱۰) جب تک پہلے یہ بات واضح نہ ہو کہ اسلامی ریاست ہوتی کیا ہے تب تک مباحثات کے برابر ضخیم جواب لکھنا بھی کارآمد نہیں ہو سکتا۔ اسلامی ریاست اسلامی معاشرے کے منظم ہونے سے وجود میں آتی ہے اور اسلامی معاشرے کے خصائص ہیں کہ وہ نوع انسانی کی وحدت کے تصور پر مبنی ہو اور اخلاقی جدوجہد کرنے والے اور روحانی لذتیں افراد پر مشتمل ہو چکی ہوں وہ جہد کا رخ یہ ہو کہ فرد اور معاشرہ ہر قسم کے خوف و غم سے محفوظ رہیں اور اس معاشرہ میں استحکام کی اساس محمد رسول اللہ صلعم کی غیر مشروط اطاعت اور آپ کی ذات گرامی سے غیر منقسم وفاداری ہو تنظیم مطیع و مطاع کے وجود میں آنے کا نام ہے جب یہ دونوں وجود میں آجائیں تو مطاع کو قانونی حق حاصل ہوتا ہے کہ وہ جبہاً بھی اطاعت طلب کر سکتا ہے اگر اطاعت ہو اس اقتدار کی تسکین کے لیے طلب کی جائے تو ایک ظالمانہ نظام وجود میں آتا ہے اور فلاتی ریاست کا قیام ناممکن ہو جاتا ہے ایسے مستبد نظام کو روکنے اور فلاحی ریاست کے وجود میں لانے کی شرط یہ ہے کہ

کلمہ طیبہ کی بنیاد پر معاہدہ عمرانی وجود میں آئے جس کے نتیجے میں مطیع اور مطاع دونوں کے لئے منزل من اللہ احکام یکساں واجب التعمیل ہوں۔ صرف ایسی ہی ریاست کو اسلامی ریاست کہا جائیگا نیز مطاع محسوس کے بغیر معاہدہ عمرانی وجود میں نہیں آسکتا اس لیے قرآن مجید کے اس حکم کی بنا پر اطیعوا اللہ و اطیعوا الرسول واولی الامر منکم۔ معاہدہ عمرانی کا وجود میں آنا ہی اسلامی ریاست کا صورت پذیر ہونا ہے۔ اللہ تعالیٰ کی حاکمیت ساری کائنات کی حاکمیت ہے اور یہ ایک مابعد الطبیعی تصور ہے سیاسی تصور نہیں کیونکہ خدا کی ذات نامشہود ہے اور مطاع نامشہود کے ساتھ معاہدہ عمرانی متصور نہیں ہو سکتا اسی لیے اللہ پاک فرماتا ہے من یطع الرسول فقد اطاع اللہ۔ صدیق اکبر بھی اپنے آپ کو خلیفہ رسول اللہ کہتے ہیں اور فقہ کی زبان میں محمد رسول اللہ ہی شارع (LAW-GIVER) ہیں اور اسلامی ریاست میں محمد رسول اللہ کے علاوہ کسی کا مطاع ہونا ناقابل تصور اور ناقابل عمل ہے جو لوگ خدائی حاکمیت پر اصرار کرتے ہیں یہ وہ لوگ ہیں جو خدا کی حاکمیت کے پردے میں رسول اللہ صلعم کے نمونہ سیاست سے آزاد ہو کر اپنی حاکمیت قائم رکھنا چاہتے ہیں جو شرعاً و عقلاً برا اعتبار سے ناپسندیدہ ہے۔

مفتی شیخ محمد حسین صدر مؤثر علماء شیعہ رجسٹرڈ پاکستان مہتمم سلطان المدارس الاسلامیہ گڑھانہ

(۱) اسلام میں قانون سازی کا دائرہ یہ حقیقت بہر قلم کے شک و شبہ سے بالاتر ہے کہ اسلام میں قانون سازی

یابا الفاظ دیگر دین سازی کا حق صرف مالک یوم الدین۔ کے قبضہ قدرت میں ہے نہ الحکمر ولہ اذمر خداوند عالم نے قانون سازی کا یہ حق نہ کسی نبی رسولؐ

کو تفویض کیا ہے اور نہ ہی کسی ولی و امام کو سرکار خاتم الانبیاء صلی اللہ علیہ وسلم کو بھی یہ حق حاصل نہیں ہے کہ حرام خداوندی کو حلال یا حلال الہی کو حرام قرار دیں۔  
 ”لہ محرم ما احل اللہ لک۔“ تا بدگیان چہ رسدہ آنحضرتؐ بموجب ارشادِ قدرت ”یا ایہا الرسول بلغ ما انزل الیک من ربک“ آپؐ مبلغ دین و ناشرِ شریعتِ رب العالمین تو ہیں مگر مقنن قانون اور مشرع شریعت نہیں ہیں۔

سابقہ بیان سے اس سوال  
 (۲) اس دائرہ عمل میں اجتہاد کا کیا مقام ہے؟ کا جواب بھی واضح و عیاں

ہو جاتا ہے کہ اجتہاد کے ذریعہ سے کسی شرعی و دینی قانون سازی کا کام نہیں لیا جاتا بلکہ اس کے ذریعہ سے خدا کے بنائے ہوئے اور پیغمبر اسلام کے پہنچائے ہوئے قواعد و کلیہ کو ان کے مختلف جزئیات پر منطبق کیا جاتا ہے، اور اس کی مدد سے نئے نئے پیش آمدہ مسائل کے دلائل قرآن و سنت سے تلاش کئے جاتے ہیں۔ کیونکہ اس میں تو کوئی شک نہیں کہ دین اسلام کامل بلکہ اکل اور خدا کا آخری پسندیدہ دین ہے۔ ان الدین عند اللہ۔  
 الاسلام اور اس دین کے قانون کی کتاب یعنی قرآن مجید میں جمیع ما یحتاج الیہ الناس۔ کو بیان کر دیا گیا ہے اور حقیقی معلم قرآن یعنی پیغمبر اسلام صلی اللہ علیہ وسلم نے اپنے قول و عمل سے اس کی تشریح و تفسیر بھی بیان کر دی ہے۔ تاہم اس میں ہر ہر پیش آمدہ واقعہ کی جزئیات و تفصیلات عامۃ الناس کو نظر نہیں آتیں۔ یہ ایک مجتہد کا کام ہے کہ ہر دور کے مقصدیات کے مطابق قرآن و سنت کے بحرِ ناپیدا کنار میں غوطہ زنی کر کے نئے نئے پیش آمدہ مسائل کے احکام کا استنباط کرے اور ہر ہر جزئی کو اس کی کلی کے ضمن میں داخل کرے اور اس کلی قانون کو اس جزئی پر منطبق کرے و بس۔

(۳) اجتہاد کی جامع و مانع تعریف جب سابقہ بیان سے اجتہاد کے دائرہ کار کا تعین ہو گیا ہے تو اس کے

اجتہاد کی فی الجملہ تعریف بھی معلوم ہو جاتی ہے۔ اجتہاد۔ جدوجہد سے مشتق ہے جس کے لغوی معنی کسی دشوار کام میں کوشش و کاوش کرنے کے ہیں اور اصطلاح میں اس کے معنی ہیں "استفراغ الوسع فی تحصیل العلم ادا لظن بالحکم یعنی جامع الشرائط فقہ کا کسی حکم شرعی کا علم یا ظن حاصل کرنے کی خاطر اپنی انتہائی کوشش و کاوش کا برٹے کا لانا" یا بالفاظ دیگر "بذل الطاق فی تحصیل الوظائف المدینیة" یعنی (کسی فقہ کا) اپنا دینی وظیفہ معلوم کرنے میں اپنی ممکنہ طاقت و قوت کا صرف کرنا۔ اس تعریف سے ظاہر ہے کہ اجتہاد کی حیثیت شریعت میں کاشفیت کی ہے۔ اسے موضوعیت حاصل نہیں ہے۔

(۴) کیا قیاس و استنباط کے علاوہ قرآن و سنت کی تعبیر بھی اجتہاد جانتا ہے؟  
 مذہب شیعہ  
 کھلنے کی نیز بات کی حیثیت سے قرآن و سنت کا باہمی ربط کیا ہے؟ کا تعلق ہے۔

اس کے نقطہ نگاہ سے قیاس کا ماخذ قانون ہونا تو سبجانے خود سے قیاس ہی جائز نہیں ہے۔ اس مذہب میں گو بطور وزن و بیعت چار ماخذ ہیں (۱) قرآن (۲) سنت (۳) اجماع (۴) عقل۔ مگر ان سب میں سے مرکزی و بنیادی حیثیت قرآن و سنت کو حاصل ہے کہ قرآن اصل اور سنت اس کی تفسیر و تشریح ہے جہاں تک اجماع کا تعلق ہے اس کی حیثیت صرف قول معصوم کا حاکمی یا اس کا کاشف ہونے کی وجہ سے ہے ورنہ اس سے قطع نظر اس کی ذاتی کوئی حیثیت نہیں ہے۔ اور جہاں تک عقل کا تعلق ہے یعنی اس بات کا کہ بلا بیان سزا دینا قبح ہے۔ یا جب کسی چیز کے وجوب میں شک

ہو تو اصل برأت ہے۔ تو یہ بھی اس بنا پر سند ہے کہ اس کی تائید قرآن و سنت سے ہوتی ہے ورنہ تنہا اس کی بھی کوئی قدر و قیمت نہیں ہے اور نہ ہی اس کے بل بوتے پر کوئی قانون بنایا جاسکتا ہے۔ بنا پر قرآن و سنت سے مقررہ طریقہ پر (جس کی وضاحت بعد ازیں کی جائے گی) استنباط و استخراج احکام اجتہاد کھلانے کا۔ لہذا جہاں قرآن و سنت کی نص صریح موجود ہو، تو قرآن و سنت کی تعبیر کو اصطلاح میں اجتہاد نہیں کہا جائیگا اور نہ ہی نص صریح کے بالمقابل اجتہاد کرنا کسی مذہب میں جائز ہے، بلکہ بالاتفاق بمقابلہ نص اجتہاد کرنا حرام اور ہل ہے۔ بہر کیف اصلی و حقیقی ماخذ دو ہیں ایک قرآن — جسے مرکزی حیثیت حاصل ہے اور دوسری سنت جو کہ قرآن کی تشریح و تفسیر ہے۔

### (۵) کیا اس زمانہ میں آئمہ اربعہ کی رائے کی خلاف اجتہاد کرنا جائز ہے؟

جائز ہے۔ ہم حضرت مولانا شاہ ولی اللہ صاحب دہلوی اور دیگر اکابر اسلاف کا احترام کرنے کے باوجود ان کی اس رائے سے اتفاق کرنے سے قاصر ہیں کہ اس زمانہ میں کوئی اجتہاد آئمہ اربعہ کی رائے کے خلاف نہیں ہونا چاہیے اور ہمارے اس اتفاق نہ کرنے کی وجوہ درج ذیل ہیں۔

(الف) سب سے بڑی وجہ یہ ہے کہ کوئی آیت یا روایت اس زمانہ میں ایسے اجتہاد کی بندش پر دلالت نہیں کرتی۔ اس لیے یہ دعویٰ بلا دلیل ہونے کی وجہ سے ناقابل قبول ہے۔

(ب) خود آئمہ اربعہ میں سے کسی امام نے یہ فتویٰ نہیں دیا کہ ان کے بعد ان کی رائے کے خلاف اجتہاد کرنا حرام ہے بلکہ اس کے برعکس ان کے ایسے اقوال ملتے ہیں جن سے ان کی رائے کے خلاف اجتہاد کرنے کا جواز واضح ہوتا ہے۔ مثلاً

امام مالکؒ کہتے ہیں میں ایک انسان ہوں جس سے خطا و صواب دونوں ممکن ہیں میرے اقوال کو کتاب و سنت کی کسوٹی پر پرکھا کرو۔ امام اعظم فرماتے ہیں ”یہ میری بہترین رائے ہے اگر کوئی اس کے خلاف رائے قائم کرے گا تو میں قبول کر لوں گا“ اور امام شافعیؒ فرماتے ہیں ”اگر میرے قول کے خلاف کوئی صحیح حدیث مل جائے تو میرے قول کو دیوار پر مار دو“ اور امام احمد بن حنبل فرماتے ہیں ”میں کلامِ خداؐ رسولؐ کے ساتھ اپنے کلام کو نہیں ملا سکتا۔ اس لیے میں فقہ میں کوئی کتاب نہیں لکھوں گا“ (امام الصادقؑ وائمة الاربعہ) ان حقائق کی روشنی میں کہا جاسکتا ہے کہ مذکورہ بالا دعویٰ پیرانہمی پرند میریاں می پرانند کا مصداق ہے۔ غالباً انہی حقائق کی بنا پر شیخ عبدالعظیم مکی نے اپنے رسالہ ”القول السدید میں تلخ حقیقت کا اظہار کیا ہے کہ ”خدا نے کسی شخص کو حنفی یا مالکی یا شافعی یا حنبلی بننے کا حکم نہیں دیا اس لیے تو صرف رسولؐ اکرمؐ کی شریعت پر عمل کرنے کا حکم دیا ہے۔“

(ج) قرآن و سنت کے سمجھنے کی کوشش کرنے کو کس نے ممنوع قرار دیا ہے؟۔

(د) ترقی یافتہ علوم کے سہارے قرآن و سنت سے زمانہ حاضرہ کی ضروریات کیطابق استفادہ کرنے کو کس نے روکا ہے؟۔

(۵) کیا ائمہ اربعہ کے بعد پیدا ہونے والے لوگ قرآن و سنت کو سمجھنے کے مکلف نہیں ہیں؟ اگر ہیں اور یقیناً ہیں تو کیا وہ سب کے سب ناقص العقل و العلم ہیں؟ ان کے مقدر میں یہ نقص کس نے اور کیوں لکھ دیا ہے؟ اور سارا فضل و کمال صرف ان چار بزرگوں میں کس نے منحصر کر دیا ہے؟ انہی وجہ کی بنا پر علامہ جمال الدین افغانی نے کہا ہے اور خوب کہا ہے کہ ”اگر آج امام ابوحنیفہ، مالک، شافعی اور احمد زندہ ہوتے تو ہر حکم کو قرآن و سنت سے نکالتے اور ہر عفوہ زنی سے نئی نگر پیدا کرتے“

(خطرات جمال الدین افغانی) الغرض یہ دعویٰ چونکہ بالکل بے دلیل ہے اس لیے قابل قبول نہیں ہے۔ اس لیے ہم یہ کہنے پر مجبور ہیں کہ باب اجتہاد کو مقفل کر دینا نہ صرف آزادیِ فکر پر کاری ضرب ہے بلکہ اصل اسلام پر زبردست حملہ ہے۔ حالاتِ حاضرہ کے پیش نظر اس باب کا کھولنا اشد ضروری ہے۔ اسی لیے مذہبِ شیعہ کی رو سے بابِ اجتہاد ہمیشہ کھلا رہے گا۔

(۶) فقہ اسلامی میں جمود کا اصل سبب؟  
 اس جمود و خمود کی کوئی شخص چاہے جو تاویل و توجیہ پیش کرے۔ مگر ہم دعویٰ سے کہتے ہیں کہ جو شخص بھی اس کے حقیقی علل و عوامل کا نظر فائر جائزہ لے گا۔ وہ اس نتیجہ پر پہنچے گا۔ کہ اس کا اصلی سبب خالص سیاسی تھا۔ سلاطین

نے اجتہاد کو اس لیے روکا تھا کہ اپنے ملک کو بچائیں؛ اپنے مد مقابل کو دبائیں اور اگر کوئی مصلح و ریفارمر پیدا ہو تو اس کی آواز اور فکرِ جدید پر پہرے بٹھائیں تاکہ اس کی بات نہ سنی جائے اس لیے وہ فقہ اسلامی جس سے اسلام اور مسلمانوں کی زندگی وابستہ تھی منجمد ہو کر رہ گئی۔ اور اس کی وجہ سے اسلام اور مسلمانوں کو ناقابلِ تلافی نقصان پہنچا۔ الغرض ان حقائق سے واضح ہوتا ہے کہ بابِ اجتہاد کو بند کرنا کوئی شرعی کام نہ تھا بلکہ یہ کام تمام تر سیاسی مقاصد و اغراض کے ماتحت انجام دیا گیا تھا۔ لہذا آج اس بات کی شدید ضرورت ہے کہ اس جمود و خمود کی زنجیروں کو توڑا جائے اور بابِ اجتہاد کو کھول کر اس کی آبِ یاری کی جائے اور نئے پیدا شدہ مسائل کو نئے اندازِ فکر سے حل کرنے کی کامیاب کوشش کی جائے۔ اس حقیقتِ ثابتہ کا اعتراف علماءِ اہلسنت نے بھی کیا ہے (ملاحظہ ہو دارالعلمۃ السیاسیۃ للاسلام۔ لاکٹر عبدالصائم الانصاری۔ الوحدۃ الاسلامیہ للشیخ محمد رشید رضا المصری)

(۷) آیا ائمہ اربعہ کے اصول و اجتہاد میں تغیر و تبدل جائز ہے؟  
ہاں جائز ہے اور

یقیناً جائز ہے۔ اور اس کی وجہ عنوان نمبر ۵ کے ذیلی بیان حقیقت ترجمان سے بالکل واضح و عیاں ہے۔ لہذا اعادہ و تکرار کی ضرورت نہیں ہے۔ مقام مذکور کی طرف رجوع کیا جائے۔

(۸) ایک مجتہد میں کن اوصاف کا پایا جانا ضروری ہے؟  
مجتہد جامع الشرائط  
میں چند اوصاف

جلیلہ و جمیلہ کا پایا جانا ضروری ہے (۱) بلوغ (۲) عقل (۳) علوم آلیہ از قسم صرف و نحو، معانی و بیان و ادب اور اصول فقہ وغیرہ کی معتد بہ ضروری مقدار اور قدرے منطق۔ اور اسلامی علوم از قسم تفسیر و حدیث اور فقہ میں کامل دسترس و مہارت (۴) ملکہ استنباط و استخراج احکام جو کہ ایک لطیفہ و ربانیہ و مواہبت الہیہ ہے جس کے حصول کے لیے مذکورہ بالا صفت کے علاوہ کچھ اور صفات جلیلہ از قسم تخلق باخلاق عالیہ و تخلی از ذائل نفسانیہ ضروری ہے۔  
(ذکر فضل اللہ یسئ تیبہ من یشاء) (۵) علاوہ بیس مرجع تقلید (جس کی دوسرے تقلید کریں) جو جس میں ان امور کا ملحوظ رکھنا بھی ضروری ہے (۱) مرد ہونا (ب) آزاد ہونا۔  
(ج) عادل ہونا۔ کیونکہ عورت، غلام اور فاسق و فاجر کی تقلید جائز نہیں ہے۔

(۹) اجتہاد کا صحیح طریقہ کیا ہے؟  
اس کا صحیح طریقہ کاریہ ہے۔ کہ جب کوئی  
نیا مسئلہ درپیش ہو تو مجتہد کو چاہیے

سب سے پہلے قرآن اور اس کے بعد سنت کی طرف رجوع کرے اگر ان میں کوئی نص صریح مل جائے تو نبھا ورنہ قرآن و سنت کے کلیات پر نظرِ غائر ڈال کر دیکھے کہ یہ جزئی کس کلی کے تحت آتی ہے؟ کس قاعدہ کلیہ کے ضمن میں مندرج ہے؟ اور یہ خصوصی مسئلہ کس عمومی مسئلہ کے ذیل میں آتا ہے؟ اس سلسلہ میں متشرع کے عرف و اہل علم و دین

کے مرتکبات سے بھی استفادہ کیا جاسکتا ہے۔ اسی بنا پر پیشویانِ دین کا ارشاد ہے  
 عَلَيْنَا الْقَاءُ الْأَصُولَ وَعَلَيْكُمْ أَنْ تَتَفَرَّعُوا ۱۔ اصول اور قواعدِ کلیہ پیش کرنا  
 ہمارا کام ہے اور ان سے فرعی احکام استنباط کرنا تمہارا کام ہے! (ارشادِ امام جعفر صادقؑ)  
 (۱۰) اسلامی ریاست میں اجتہاد کو قانون کا مرتبہ کس طرح حاصل ہوگا؟ بادی النظر  
 میں اس

کا آسان طریقہ یہ معلوم ہوتا ہے۔ کہ اسلام کے تمام مکاتبِ فکر کے صاحبِ الرائے (یعنی  
 ملکہ استنباط رکھنے والے) چند اعلام کی حکومتی سطح پر ایک کمیٹی تشکیل دی جائے اور وہ قائم  
 پیش آمدہ مسائل پر آزادانہ فضا میں مکمل غور و فکر کریں اور جس نتیجہ پر پہنچیں اس کی سفارش  
 حکومت کو پیش کریں اور حکومت اپنے خصوصی اختیارات کی بنا پر اسے قانون کا درجہ  
 دے کر نافذ کرے۔ واللہ سبحانہ ولی التوفیق وبیدہ ازمۃ التحقیق۔ وما

علینا الا البلاغ

حافظ صلاح الدین یوسف ایڈیٹر الاعتصام لاہور

آپ کے سوالات کا مختصر جواب حسب ترتیب پیش خدمت ہے۔

سوال ۱: اسلام میں قانون سازی کا دائرہ عمل کیا ہے۔

جواب: ایک شخص جب قبولیت اسلام کا اعلان کرتا ہے تو اس کے معنی یہ ہیں کہ اس نے

اپنے آپ کو اللہ کے سپرد کر دیا۔ اَسْلَمْتُ لِلَّهِ رَبِّ الْعَالَمِينَ۔ اللہ کے سامنے

سرگندہ ہو جانے کے بعد ایک مسلمان کی اپنی مرضی اور خواہش ختم ہو جاتی ہے۔ اب

وہ ہر بات میں اللہ کے حکم کا تابع ہے۔ ان صلواتی و نسکی و محیای و منافی

لله رب العالمین۔ (الانعام)

اور اللہ تعالیٰ نے اپنی پسند و ناپسند کی وضاحت قرآن کریم اور صاحب قرآن کریم نبیؐ

آخر الزمان حضرت محمد صلی اللہ علیہ وسلم کے ذریعے سے فرمادی ہے۔ گویا مسلمان کے لیے دو

ہی چیزیں واجب الطاعت ہیں ایک قرآن کریم اور دوسری حدیث نبوی صلی اللہ علیہ وسلم

کیونکہ نبیؐ کی اطاعت کو اللہ نے اپنی اطاعت قرار دیا ہے۔ مَنْ بَطَعَ رَسُولًا فَقَدْ بَطَعَ اللَّهَ

غیر ہاتھ سے آیات۔ علاوہ ازیں مسلمان کو یہ تاکید کر دی گئی ہے کہ شرعی احکام میں اس کے اپنے ارادے

اور اختیار کی کوئی حیثیت نہیں ہے، اسے ہر معاملے میں بہر صورت اللہ اور اس کے رسولؐ ہی

کی اطاعت و فرمانبرداری کرنی ہے۔

مَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ

الْخِيَرَةُ مِنْ أَمْرِهِمْ۔ الآية (الاحزاب: ۳۶)

اور فلا ورمك لا يؤمنون حتى يحكموك فيما شجر بينهم ثقلا يجب و

في انفسهم حرجا مما قضيت ويسلموا تسليما۔ (النساء: ۶۵)

اس اعتبار سے اسلام میں ۱۱ قانون ساز (شارع) مرد و ۱۱۱ تعالیم اور دو مرد

پر حضرت محمد رسول اللہ صلی اللہ علیہ وسلم ہیں کہ جنہوں نے اللہ تعالیٰ کے نازل کردہ قانونِ حیات (قرآنِ کریم) کے اجمال کی تفصیل، ابہام کی تفسیر و تشریح اور اطلاق کی تفسیر بحکم قرآنی وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ (الخلع: ۴۴) فرمائی۔ نبی صلی اللہ علیہ وسلم کی یہی تشریح قرآنی، جسے قرآن اُسوہ حسنہ سے بھی تعبیر کرتا ہے، اللہ کی مرضی کی نمائندگی اور اس کی تکمیل کرتی ہے۔ اس لئے اب قرآنِ کریم اور نمونہ محمدی (قول و فعل رسول) ان دونوں کے مجموعے کا نام شریعت ہے اور یہی شریعت اسلامیہ ایک مسلمان کے لیے سب سے برتر قانون ہے جسے نظر انداز کر کے یا جس کے خلاف کوئی قانون سازی نہیں کی جاسکتی۔ اب مسلمان اس بات کا پابند ہے کہ جو نظامِ زندگی قرآن و حدیث میں اس کے لیے متعین کر دیا گیا ہے اس سے کسی قسم کا انحراف نہ کرے، یہی اسلام کا تقاضا اور ایمان کا مطالبہ ہے۔

اب سوال یہ پیدا ہوتا ہے کہ جب ایک مسلمان تمام شعبہ ہائے حیات میں قرآن و حدیث کی ہدایات و احکام کا پابند ہے اور اس سے یک سرنوا انحراف کی اسے اجازت نہیں تو اس کا مطلب یہ ہوا کہ وہ ہرے سے قانون سازی کا مجاز ہی نہیں ہے اور ایک اسلامی ریاست میں قانون سازی کی کوئی گنجائش نہیں ہونی چاہیے۔ یہی وہ مقام ہے جہاں اگر مذکورۃ الصدر سوال کا جواب ہمارے سامنے آجاتا ہے۔

واقعہ یہ ہے کہ ایک اسلامی ریاست میں قانون سازی کی گنجائش تو ضرور ہے، لیکن مغربی جمہوری ریاستوں کی طرح اس میں قانون سازی کا یہ حق غیر محدود نہیں، محدود ہے۔ مغرب کے جمہوری نظام میں قانون سازی کا یہ حق عوام کو حاصل ہے، ان کی اکثریت جس چیز کو پسند یا ناپسند کرے گی، اس کو قانون کی حیثیت حاصل ہو جائے گی۔ لیکن ایک اسلامی ریاست میں قانون سازی کا حق صرف اللہ تعالیٰ کے لئے تسلیم کیا گیا ہے، اس لئے وہاں کے مسلم عوام اللہ کی پسند و ناپسند کو نظر انداز کر کے اپنے طور پر کوئی قانون سازی نہیں کر سکتے۔ وہاں قانون سازی کا دائرہ عمل محدود و منض

- چنانچہ اسلامی معاشرہ و ریاست میں حسب ذیل صورتوں میں قانون سازی کی گنجائش ہے۔
- ۱- جن معاملات کے بارے میں شریعت بالکل خاموش ہے نہ براہ راست ان کے متعلق کوئی حکم ہے اور نہ ان سے ملنے جلتے معاملات ہی کے متعلق کوئی ہدایت ملتی ہے۔
  - ۲- ایسے معاملات جن کے بارے میں اگرچہ کوئی شرعی نص نہیں ہے لیکن ان سے ملنے جلتے معاملات کے بارے میں شریعت کا حکم موجود ہے۔

اول الذکر معاملات میں اس انداز سے قانون سازی کی جائے گی جو اسلام کی رُوح اور اس کے اصولِ عامہ سے مطابقت رکھتی ہوگی۔

ثانی الذکر معاملات میں قانون سازی کی صورت یہ ہوگی کہ احکام کی علتوں کو ٹھیک ٹھیک سمجھ کر ان تمام معاملات میں ان کو جاری کیا جائے گا جن میں وہ علتیں پائی جائیں گی اور ان معاملات کو ان سے مستثنیٰ ٹھہرایا جائے گا جن میں وہ علتیں نہیں پائی جاتیں۔

- ۳- علاوہ انہیں ایک تعبیرتی قسم قانون سازی کی یہ بھی ہے کہ اسلامی احکام کی تدوین نوکی جائے اور ہر سہراب کو شق وار اور دفعہ وار مرتب کیا جائے جس طرح کہ آج کل کے دساتیر اور قوانین ہیں۔ جب کسی اسلامی ریاست میں اسلام کو نافذ کیا جائیگا تو اس انداز کی تدوین نو اور قانون سازی ناگزیر ہے۔
- سوال ۷۔ اس دائرہ عمل میں اجتہاد کو کیا مقام حاصل ہے؟

جواب۔ غیر منصوص معاملات میں شارع کی مرضی و منشا کے مطابق قانون سازی ہی کا نام قیاس و استنباط اور اجتہاد ہے، جس کی ضرورت عہدِ صحابہؓ بلکہ عہدِ رسالت سے اب تک مُسلم ہے۔ جب اجتہاد ایسی اہم چیز ہے کہ ہر دور میں اس کی ضرورت ہے تو ظاہرات ہے کہ اس کا مقام بھی بہت اُونچا ہے۔ اس لئے اجتہاد کو فقہ اسلامی کی رُوح اور اس کے لئے سرچشمہ حیات قرار دیا جائے تو بجا ہے کیونکہ اجتہاد کو مقصدِ اہم اور اس کے خصائص کے ساتھ خصوصی تعلق ہے۔ اس کے لئے ضروری ہے کہ پتہ اسلام کے مقصد اور اس کی خصوصیات کو سمجھ لیا جائے اس کے بعد اجتہاد کی اہمیت اور اس

کا مقام بھی از خود واضح ہو جائے گا۔

اسلام کا مقصد پوری انسانیت کی صلاح و فلاح ہے جو اس کے تمام انفرادی اور اجتماعی حالات کو شامل اور اس کے حاضر و مستقبل پر حاوی ہو۔ اسلام کے متعلق سب مسلمان کا بجا طور پر یہی عقیدہ ہے اور ہونا چاہیے۔

اور اسلام کی خصوصیت یہ ہیں کہ یہ آخری شریعت ہے، اس کا نبی آخری نبی اور اس پر نازل شدہ کتاب آخری کتاب ہے۔ اب نہ کوئی نیا نبی آئے گا اور نہ کوئی نئی کتاب اور شریعت۔ قیامت تک آنے والے تمام انسانوں کی نجات و فلاح اب اسی آخری شریعت اسلام سے وابستہ ہے۔

دوسری خصوصیت اس کی عالمگیریت ہے، اس کی تعلیمات کسی زمان و مکان کے ساتھ مخصوص نہیں، کسی زبان و نسل تک محدود نہیں، بلکہ اس کی تعلیمات آفاقی اور عالم گیر ہیں۔ تیسری خصوصیت اس کی استیعابیت ہے یعنی شرعی احکام اور اس کے قواعد و ضوابط تمام پیش آمدہ مسائل اور جملہ ممکن الوقوع حوادث کو محیط ہیں اور اس لائق ہیں کہ ہر زمانہ اور ہر جگہ کی قانونی ضروریات کو پورا کر سکیں۔ چنانچہ علمائے اسلام نے کتب فقہ اور دیگر مقامات میں اس امر کی تصریح فرمائی ہے کہ موجودہ اور آئندہ زمانے میں کوئی ایسا حادثہ وقوع پذیر ہونے والا نہیں ہے جس کے حل کے لئے شریعت اسلام میں کوئی ایسا حکم نہ ہو جس کی بنیاد کسی نص، قیاس یا اجتہاد پر نہ ہو اور وہ فقہ اسلامی کے احکام نچکانہ یعنی ایجاب، استحباب، اباحت، کراہت اور تحریم کے تحت نہ آسکتا ہو۔

جب یہ بات واضح ہو گئی کہ اسلام کا مقصد تمام انسانیت کی فلاح و بہبود ہے اور اس کی خصوصیات میں سے ایک خصوصیت یہ بھی ہے کہ ہر ممکن الوقوع حادثے اور مسئلے کا حل اس میں موجود ہے تو اس سے از خود یہ بات مستحق ہو جاتی ہے کہ اسلام میں اجتہاد ایک نازیر امر ہے کیونکہ اس کے بغیر پیش آمدہ مسائل کا حل ممکن ہی نہیں۔ مسائل و حوادث تو غیر

متناہی ہیں جب کہ آیات و احادیث متعلقہ احکام محدود ہیں اس صورت میں اجتہاد کا دروازہ بند کر دینے کا مطلب یہ ہوگا کہ فقہ اسلامی پر جمود طاری ہو جائے اور وہ نئے حوادث اور جدید مشکلات کا شرعی حل پیش کرنے سے قاصر رہے اور ظاہرات ہے کہ یہ بات اسلام کے اس مقصد اور خصوصیات کے منافی ہے جس کی وضاحت سطور بالا میں کی گئی ہے۔ اسی پہلو کی وضاحت علامہ شہرستانی اس طرح کرتے ہیں۔

وبالجملة نعلم قطعاً و یقیناً ان الحوادث والوقائع فی العبادات والنصرقات مما لا یقبل الحصر والعدو نعلم قطعاً ایضاً انه لم یرد فی کل حادثة نص ولا یتصور ذلک ایضاً والنصوص اذا كانت متناهیة والوقائع غیر متناهیة، وما لا یتناهی لا یضبطه ما یتناهی علم قطعاً ان الاجتهاد والقیاس واجب الاعتبار حتی یرد بصد کل حادثة اجتهاد۔ (المسلل والنحل۔ ج ۱، ص ۳۴۸، طبع سنہ ۱۹۲۵ء)

ترجمہ: یعنی تعبادات اور معاملات میں حوادث اس کثرت سے پیش آتے ہیں کہ ان کا شمار ممکن نہیں۔ اور ہم یہ قطعی طور پر جانتے ہیں کہ ہر حادثے میں نص موجود نہیں ہے اور نہ ایسا ہونا ممکن ہی ہے کہ ہر حادثے سے متعلق نص ہو۔ پس جب نصوص متناہی ہیں اور حوادث غیر متناہی۔ اور یہ بھی مسلم ہے کہ متناہی چیز غیر متناہی کو ضبط نہیں کر سکتی اور ذہ اس پر حاوی ہو سکتی ہے تو اس سے قطعی طور پر یہ بات ثابت ہو جاتی ہے کہ قیاس اور اجتہاد کا اعتبار ضروری ہے تاکہ ہر حادثے کے لئے اجتہاد کیا جاسکے:

سوال ۷: اجتہاد کی جامع و مانع تعریف کیا ہوگی؟

جواب: اجتہاد کی جامع و مانع تعریف کی بحث میں پڑنے کی ضرورت

ہی نہیں ہے۔ اصولیین نے اس کی جو تعریف کر دی ہے، وہ کافی ہے کہ نئے پیش آنے والے معاملات و مسائل کے شرعی حل کے لیے نصوصِ قرآن و حدیث کی روشنی میں اپنی کوشش صرف کرنا۔

سوال نمبر ۱: قیاس و استنباط کے علاوہ کیا قرآن و سنت کے احکام کی تعبیر بھی اجتہاد کہلائے گی؟  
نیز افتاد قانون کی حیثیت سے قرآن و سنت کا کیا تعلق ہے؟

جواب: یہ اسل میں دو سوال ہیں۔

پہلے سوال کا جواب یہ ہے کہ قرآن و سنت کے احکام کی جو تعبیر اسلاف امت یعنی صحابہؓ تابعین و تبع تابعین (جسے فرمانِ نبویؐ کی روشنی میں دورِ خیر القرون کہا جاتا ہے) سے مسلم پعلی آ رہی ہے، اس کے خلاف دوسری تعبیر کی قطعاً اجازت نہیں دی جاسکتی۔ کیونکہ قرآن و حدیث کے مفہیم و مطالب کو ان سے زیادہ کوئی نہیں سمجھ سکتا جن کی آنکھوں کے سامنے قرآن اتر اور اس کی عملی تشکیل انہوں نے نمونہ محمدی و تشریح محمدی کی صورت میں اپنی آنکھوں سے دیکھی یا اپنے کانوں سے سنی۔ اوتابعین و تبع تابعین کا زمانہ بھی چونکہ صحابہؓ کے سے متصل ہے نیز خود نبی صلی اللہ علیہ وسلم نے اُس زمانے کی خیر و بھلائی کی وضاحت کی ہے۔

خیر القرون قرنی ثم الذین یلوہنہم ثم الذین یلوہنہم الحدیث۔  
اس لئے تابعین و تبع تابعین کا فہم قرآن بھی معتبر ہے کہ انہوں نے براہِ راست قرآنِ حدیث کے احکام کی وہ تعبیر دیکھی اور سنی جو صحابہ کرام نے بلا واسطہ نبی صلی اللہ علیہ وسلم سے حاصل کی اور اس کے مطابق اسلامی معاشرے کی عملی تشکیل کی۔

اس لئے قرآن و احادیث کے احکام کی وہی تعبیر معتبر ہے جو دورِ خیر القرون سے مسلم پعلی آ رہی اس تعبیر کے خلاف کسی دوسری تعبیر کی کوشش اجتہاد نہیں امتثال کہلائے گی۔  
اور نجدین اور مغرب زدہ طبقہ اسی "امتثال کو" اجتہاد کے نام پر اسلامی معاشرے میں

فروغ دے رہا ہے جس کا سبب انتہائی ضروری ہے ورنہ دین اسلام بازیچہ اطفال بن کر رہ جائے گا۔

دوسرے سوال کا جواب یہ ہے کہ ماخذ قانون کی حیثیت سے قرآن و حدیث دونوں کی حیثیت لازم و ملزوم کی سی ہے۔ کسی ایک سے بھی بے اعتدالی نہیں ہوتی جاسکتی۔ نہ قرآن کو حدیث کے بغیر سمجھا جاسکتا ہے اور نہ حدیث کے بغیر قرآن کو ماننے کا کوئی مطلب سمجھ میں آتا ہے۔ یہ بحث اُنک ہے کہ ان دونوں میں سے اولیت کسے حاصل ہے، جس پر تفصیلی بحثیں موجود ہیں۔ یہاں ماخذ قانون کی حیثیت سے دونوں کے باہمی تعلق کی وضاحت مطلوب ہے اور اس کا جواب یہی ہے کہ اسلام کے ماخذ قانون میں اصل اور بنیادی چیزیں ہیں، ان میں سے کسی کو بھی نظر انداز کر کے کوئی قانون سازی اسلامی ریاست اور معاشرے میں نہیں کی جاسکتی۔

سوال ۸: آیا آپ مولانا شاہ ولی اللہ اور بعض دوسرے اکابر اسلاف کی اس رائے سے اتفاق کرتے ہیں کہ اس زمانے میں کوئی اجتہاد ائمہ اربعہ کی رائے خلاف نہیں ہونا چاہیے۔ اس رائے کی نفی یا اثبات کی صورت میں اپنے موقف کے حق میں کیا دلائل پیش فرمائیں گے جو اب ہمیں اس رائے سے اتفاق نہیں۔ کیونکہ حق ائمہ اربعہ میں منحصر نہیں، جیسا کہ بعض مقلد ہمارے اس کا دعویٰ کیا ہے۔ علاوہ ازیں خود ائمہ اربعہ نے اپنی اپنی جگہ یہ وضاحت کر دی ہے کہ کوئی ہماری تعلیم نہ کرے اور ہماری کوئی رائے یا اجتہاد اگر حدیث صحیح کے خلاف ہو تو عمل حدیث پر کیا جانے اور ہماری رائے اور اجتہاد کو ترک کر دیا جائے۔ ائمہ اربعہ کے یہ اقوال معتبر کتابوں میں موجود ہیں جنہیں اختصار کے پیش نظر نقل کرنے سے گریز کیا گیا ہے۔ جب خود ائمہ اربعہ نے اس بات کی وضاحت فرمادی ہے کہ ہماری بات بھی غلط ہو سکتی ہے اور دین انہی سے اخذ کر و جن سے ہم نے اخذ کیا ہے یعنی صحابہ تابعین سے یا با الفاظ دیگر قرآن و حدیث سے۔ تو پھر ان کے اجتہاد سے اختلاف کو